

“ మధురమైన పిల్లలారా - పిల్లలైన మీకు సుఖ-శాంతుల వారసత్వమునిచ్చేందుకు తండ్రి వచ్చారు.

మీ స్వధర్మమే శాంతి అందువలన మీరు శాంతి కొరకు వెతకరు ”

ప్రశ్న:- ఇప్పుడు పిల్లలైన మీరు 21 జన్మల వరకు తరగని ఖజానాలతో తూయబడుటకు (తులాభారమునకు) యోగ్యులుగా అవుతారు - ఎందుకు?

సమా:- ఎందుకనగా తండ్రి నూతన సృష్టిని రచించినపుడు, పిల్లలైన మీరు వారికి సహాయకులుగా అవుతారు. మీకున్నదంతా వారి కార్యములో సఫలము చేస్తారు. అందువలన తండ్రి అందుకు ప్రతిఫలంగా 21 జన్మలకు మిమ్ములను తరగని ఖజానాలతో ఎలా తూకము వేస్తారంటే ఆ ధనము ఎప్పుడూ తరగదు, దుఃఖము కూడా కలగదు, అకాల మృత్యువు కూడా ఉండదు.

పాట:- నాకు ఆధారము కలిగించువారు,..... (ముర్ఖుకో సహారా దేనే వాలా,.....)

ఓంశాంతి. మధురాతి మధురమైన పిల్లలకు “ ఓం ” యొక్క అర్థమును వినిపించాము. కొంతమంది కేవలము ఓం అని అంటారు కాని ఓంశాంతి అని అనాలి. కేవలం ఓం అని అంటే దాని అర్థము ఓం భగవాన్. ఓంశాంతి అనగా నేను ఆత్మను, శాంతి స్వరూపమును. నేను ఆత్మను, ఇది నా శరీరము. మొదట ఆత్మ, దాని వెనక శరీరము. ఆత్మ శాంతి స్వరూపము. ఆత్మల నివాసము శాంతిధామము. అంతేకాని అడవులకు వెళ్లినందున సత్యమైన శాంతి లభించదు. సత్యమైన శాంతి ఇంటికి పోయినప్పుడు మాత్రమే లభిస్తుంది. అశాంతి ఎచ్చట ఉందో, అచ్చట శాంతి కావాలని కోరుకుంటారు. అశాంతిగా ఉన్న ఈ దుఃఖధామము వినాశమైపోతుంది. తర్వాత శాంతి ఏర్పడుతుంది. పిల్లలైన మీకు శాంతి వారసత్వము లభిస్తుంది. అక్కడ ఇంట్లో గాని, బయట రాజధానిలో గాని అశాంతి ఉండదు. దానిని శాంతి రాజ్యమని అంటారు. ఇక్కడ ఉండేది అశాంతి రాజ్యము. ఎందుకనగా ఇది రావణరాజ్యము. అది ఈశ్వరుని ద్వారా స్థాపించబడిన రాజ్యము. మరలా ద్వాపర యుగము తర్వాత ఆసుర రాజ్యము వస్తుంది. అసురలకు ఎప్పుడూ శాంతి ఉండదు. ఇంటిలో, దుకాణములో ఎచ్చట చూసినా అశాంతియే అశాంతి ఉంటుంది. 5 వికారాల రావణుడు అశాంతి వ్యాపింపజేస్తాడు. రావణుడంటే ఏమిటో ఏ విద్వాంసునికి గాని, పండితునికి గాని తెలియదు. ప్రతి సంవత్సరము మనం రావణుని ఎందుకు చంపుతామో కూడా తెలియదు. సత్య, త్రేతా యుగాలలో ఈ రావణుడు ఉండనే ఉండడు. అది దైవ రాజ్యము. ఈశ్వరుడైన బాబా దైవ రాజ్యాన్ని మీ ద్వారా స్థాపన చేస్తారు. ఒంటరిగా చేయరు. మధురాతి మధుర పిల్లలైన మీరు ఈశ్వరుని సహాయకారులు. ఇంతకు ముందు రావణునికి సహాయము చేసేవారు. ఇప్పుడు ఈశ్వరుడు వచ్చి అందరికీ సద్గతినిస్తున్నారు. పవిత్రత, సుఖ-శాంతులను స్థాపన చేస్తారు. పిల్లలైన మీకిప్పుడు జ్ఞాన 3వ నేత్రము లభించింది. సత్య, త్రేతా యుగాలలో ‘దుఃఖము’ అనే మాటే ఉండదు. ఎవ్వరూ నిందించరు(తిట్టరు), మురికి పదార్థాలను తినరు. ఇచ్చట ఎంత మురికి పదార్థాలను తింటారో చూడండి! కృష్ణునికి ఆవులు చాలా ప్రియమైనవని చూపుతారు. అలాగని కృష్ణుడు గోవులను కాచే గొల్లవాడు కాదు. గోవులను పాలించే వాడు కాదు. అచ్చటి ఆవులకు, ఇచ్చటి ఆవులకు చాలా తేడా ఉంటుంది. అక్కడి ఆవులు చాలా సుందరంగా,

సతోప్రధానంగా ఉంటాయి. దేవతలెంత సుందరంగా ఉంటారో, ఆవులు కూడా అంత సుందరంగా ఉంటాయి. చూస్తూనే మనసు సంతోషిస్తుంది. అది స్వర్గము, ఇది నరకము. అందరూ స్వర్గాన్ని తల్చుకుంటూ ఉంటారు. స్వర్గానికి, నరకానికి రాత్రికి పగలుకున్నంత తేడా ఉంటుంది. రాత్రి అనగా చీకటి. పగలు ప్రకాశముంటుంది. బ్రహ్మకు పగలు అనగా బ్రహ్మ వంశీయులకు కూడా పగలుగా ఉంటుంది. మొదట మీరు కూడా గాఢాంధకార రాత్రిలో ఉండేవారు. ఈ సమయములో భక్తి చాలా జోరుగా ఉంది. మహాత్ములు మొదలైనవారిని బంగారుతో తూకము(తులాభారము) వేస్తూ ఉంటారు, ఎందుకనగా వారు శాస్త్రాలలో గొప్ప విద్వాంసులు. వారి ప్రభావము ఇంత ఎక్కువగా ఎందుకుంది? ఇది కూడా బాబా తెలిపించారు - వృక్షములో కొత్త కొత్త ఆకులు వచ్చినప్పుడు సతోప్రధానంగా ఉంటాయి. పై నుండి కొత్త ఆత్మలు వస్తే దాని ప్రభావము అల్పకాలమునకు తప్పక ఉంటుంది కదా. బంగారు లేక వజ్రాలతో తూకం వేస్తారు. కానీ అవన్నీ సమాప్తమైపోతాయి. మనుష్యుల వద్ద ఎన్నో లక్షల విలువ గల నివాస గృహాలున్నాయి. మేము చాలా ధనవంతులమని భావిస్తారు. ఈ షాహుకారుతనము ఇక కొద్ది సమయానికి మాత్రమే అని పిల్లలైన మీకు తెలుసు. ఈ ధనమంతా మట్టిలో కలిసిపోతుంది. కొంతమందిది మట్టిలో కలిసిపోతుంది,.....(కింగ్స్ డబ్బింగ్ ఘోల్ పే,.....) అని గాయనముంది. తండ్రి స్వర్గ స్థాపన చేస్తున్నారు. ఈ కార్యములో తమదంతా ఎవరు ఉపయోగిస్తారో వారికి 21 జన్మల వరకు వజ్రవైషామ్యాల భవనాలు లభిస్తాయి. ఇచ్చట అయితే ఒక్క జన్మకు మాత్రమే లభిస్తుంది. అచ్చట మీ ధనము 21 జన్మల వరకు ఉంటుంది. ఈ కనులతో చూసేదంతా శరీర సహితము అన్నీ భస్మమైపోతాయి. పిల్లలైన మీకు దివ్యదృష్టి ద్వారా సాక్షాత్కారము కూడా జరుగుతుంది, వినాశనమవుతుంది. మరలా ఈ లక్ష్మీనారాయణుల రాజ్యము వస్తుంది. మనము మన రాజ్య భాగ్యమును మరలా స్థాపన చేస్తున్నామని మీకు తెలుసు. 21 తరాలు రాజ్యము చేశాము. ఆ తర్వాత రావణుని రాజ్యము నడిచింది. ఇప్పుడు మరలా తండ్రి వచ్చారు. భక్తి మార్గములో అందరూ తండ్రినే పృథి చేస్తారు. దుఃఖములో అందరూ పృథి చేస్తారు,..... అని గాయనము కూడా ఉంది. తండ్రి సుఖ వారసత్వమునిస్తారు. తర్వాత పృథి చేయు అవసరముండదు. మీరే మాత-పిత..... ఇప్పుడితడు తన పిల్లలకు మాత్రమే మాత-పిత. కానీ ఇది పారలౌకిక మాతా-పితల విషయము. మీరిప్పుడు లక్ష్మీనారాయణులుగా అగుటకు చదువుచున్నారు. పాఠశాలలో పిల్లలు బాగా ఎక్కువగా పాస్ అయితే టీచర్ కు బహుమతినిస్తారు. అయితే మీరిప్పుడు వారికి ఏ బహుమతినిస్తారు? మీరు వారిని ఇంద్రజాలముతో మీ పుత్రునిగా చేసుకుంటారు. కృష్ణుని నోటిలో వెన్నముద్దను తల్లి చూచిందని అంటారు. ఇప్పుడు కృష్ణుడు సత్యయుగములో జన్మ తీసుకున్నాడు. అతడు వెన్న మొదలైనవి దొంగిలించి తినడు. అతడు విశ్వమంతటికీ స్వర్గములో అధిపతిగా ఉండేవాడు. అయితే ఇది ఎప్పటి మాట? ఇది సంగమ యుగములోని ఇప్పటి విషయము. “ మనము ఈ శరీరమును వదిలి, చిన్న బిడ్డగా అవుతామని, విశ్వానికి యజమానులుగా అవుతామని ” మీకు తెలుసు. క్రైస్తవులరువురు పరస్పరంలో కొట్లాడుకుంటారు. పిల్లలైన మీకు వెన్న లభిస్తుంది. రాజ్యము లభిస్తుంది కదా. ఎలా వారు భారతదేశములోని వారికి పరస్పరములో జగడము చేయించి వెన్న తిన్నారో ఇప్పుడు మీకు వారి నుండి వెన్న లభిస్తుంది. ప్రపంచములో క్రైస్తవ రాజ్యము 3 వంతులు ఉండేది, మెలమెల్లగా తగ్గుతూ వచ్చింది. విశ్వమంతట పై మీరు తప్ప ఇతరులెవ్వరూ రాజ్య పాలన చేయలేరు. మీరిప్పుడు ఈశ్వరీయ

సంతానముగా అయ్యారు. ఇప్పడే మీరు ఈ బ్రహ్మాండానికి మరియు విశ్వానికి యజమానులుగా అవుతారు. విశ్వములో బ్రహ్మాండమంతా రాదు. సూక్ష్మవతనంలో కూడా రాజ్యముండదు. సత్య, త్రేతాల,..... ఈ చక్రము, ఈ స్థూల వతనములో మాత్రమే ఉంటుంది. ధ్యానములో ఆత్మ ఎచ్చటికీ వెళ్ళదు. ఆత్మ వెళ్ళేపోతే శరీరము సమాప్తమైపోతుంది. ఇవన్నీ సాక్షాత్కారాలు, లింగ-సిద్ధి(మంత్ర తంత్రములు) ద్వారా కూడా ఇటువంటి సాక్షాత్కారాలు జరుగుతాయి. ఇచ్చటే కూర్చోని విదేశాలలోని పార్లమెంటు మొదలైనవి చూడవచ్చు. బాబా చేతిలో దివ్యదృష్టి అనే తాళంచెవి ఉంది. మీరు ఇచ్చట కూర్చునే లండన్ చూడవచ్చు. ఏ పరికరాలు కొననవసరము లేదు. ఏది ద్రామాలో ముందే నిర్ణయింపబడి ఉందో అది ద్రామానుసారము ఆ సమయానికి అక్కడ సాక్షాత్కారమవుతుంది. భగవంతుడు అర్జునినికి సాక్షాత్కారము చేయించినట్లు చూపుతారు కదా. ద్రామానుసారము అతనికి ఆ సమయానికి సాక్షాత్కారము అవ్వవలసి ఉండినది. ఇది కూడా ఫిక్స్ (Fix) అయ్యింది. ఇందులో ఎవరి గొప్పతనమూ లేదు. ఇదంతా ద్రామానుసారము జరుగుతూ ఉంటుంది. కృష్ణుడు విశ్వ రాకుమారునిగా అవుతాడు అనగా వెన్న లభిస్తుంది. విశ్వమంటే ఏమిటో, బ్రహ్మాండమనగా ఏమిటో కూడా ఎవ్వరికీ తెలియదు. బ్రహ్మాండములో ఆత్మలైన మీరు నివసిస్తారు. సూక్ష్మవతనంలోకి వచ్చి పోవుట, సాక్షాత్కారాలు జరుగుట మొదలైనవి ఇప్పుడు మాత్రమే జరుగుతాయి. తర్వాత 5 వేల సంవత్సరాల వరకు సూక్ష్మవతనము పేరు కూడా ఉండదు. బ్రహ్మ దేవతాయ నమః అంటూ శివ పరమాత్మాయ నమః అని అంటారు. అనగా వారు అందరికంటే ఉన్నతమైనవారు కదా. వారిని భగవంతుడని అంటారు. ఆ దేవతలు కూడా మనుష్యులే కానీ దైవీ గుణాలు గలవారు. అంతేగానీ 4-8 భుజాలు గల మనుష్యులెవ్వరూ ఉండరు. అచ్చట కూడా 2 భుజాల మనుష్యులే ఉంటారు కానీ సంపూర్ణ పవిత్రులుగా ఉంటారు. అపవిత్రత మాటే ఉండదు. అకాల మృత్యువు ఎప్పుడూ జరగదు. కావున పిల్లలైన మీకు చాలా సంతోషంగా ఉండాలి. ఆత్మలైన మనము ఈ శరీరము ద్వారా బాబానైతే చూచాము. చూచేందుకు శరీరమే కనిపిస్తుంది. పరమాత్మను గాని, ఆత్మను గాని చూడలేము. ఆత్మను, పరమాత్మను తెలుసుకోవాలి. చూచేందుకు దివ్యదృష్టి లభిస్తుంది. మిగిలిన వస్తువులన్నీ దివ్యదృష్టితో పెద్దదిగా కనిపిస్తాయి. రాజధాని కూడా పెద్దగానే కనిపిస్తుంది. కాని ఆత్మ కేవలం ఒక చిన్న బిందువుగా ఉంటుంది. బిందువును చూస్తే మీకు ఏమీ అర్థము కాదు. ఆత్మ చాలా సూక్ష్మమైనది. ఆత్మను పట్టుకునేందుకు చాలామంది డాక్టర్లు మొదలైనవారు ప్రయత్నించారు, కానీ ఎవ్వరికీ తెలియనే తెలియదు. అక్కడ వారు బంగారుతో, వజ్రాలతో తులాభారం చేస్తారు. మీరు జన్మ- జన్మాంతరాలకు పదమాపతులుగా అవుతారు. మీరు ఆడంబరంగా ఉండరాదు. నేను సాధారణ రీతిగా ఈ రథములో కూర్చుని చదివిస్తాను. ఇతని పేరు భగీరథుడు. ఇది పతితమైన పురాతన రథము. ఇందులో తండ్రి వచ్చి ఆత్మంత ఉన్నతమైన సేవ చేస్తారు. తండ్రి అంటున్నారు- " నేను నా స్వంత శరీరము లేను, నేను జ్ఞానసాగరుడను, ప్రేమసాగరుడను,..... మరి మీను కేరసత్వమును ఎలా ఇవ్వాలి! పై నుండైతే ఇవ్వను, ప్రేమ ద్వారా చదివిస్తావా? తప్పనిసరిగా రికెల్చి వస్తుంది కదా! " భక్తి మార్గములో నన్ను పూజిస్తారు. నేను అందరికీ ప్రియమైన వాడిని. గాంధీ, నెహ్రూల చిత్రాలు అందరికీ ప్రియంగా ఉంటాయి. వారి శరీరాలను స్మృతి చేస్తారు. ఆత్మ అవినాశి, అది వెళ్లి మరో జన్మ తీసుకుంటుంది. వినాశి చిత్రాలను స్మృతి చేస్తూ ఉంటారు. అది భూత పూజ అవుతుంది కదా! సమాధి కట్టి దాని పై పుష్పాలు మొదలైనవి ఉంచి సమర్పిస్తారు. ఇది

జ్ఞాపక చిహ్నము. శివుని మందిరాలు అనేకమున్నాయి. అన్నిటికంటే కంటే పెద్ద జ్ఞాపక చిహ్నము శివునిదే కదా. సోమనాథ మందిరానికి గాయనముంది. మహమ్మద్ గజనీ వచ్చి దానిని దోచుకుపోయాడు అనగా మీ వద్ద ఎంత ధనముండేది! పిల్లలైన మిమ్ములను బాబా రత్నాలతో తులాభారం చేస్తారు. నేను స్వయం తులాభారం జరుపుకోను. నేను మీ అంత ధనవంతునిగా కాను, కానీ మిమ్ములను అలా తయారు చేస్తాను. వారిని ఈ రోజు తూకం వేస్తారు, రేపు మరణిస్తారు. ధనము దేనికీ పనికిరాదు. తండ్రి మిమ్ములను తరగని ఖజానాలతో తూకము వేసిన ఆ సంపద 21 జన్మలు మీ వెంటనే ఉంటుంది. శ్రీమతానుసారము నడుచుకుంటే, అచ్చట దుఃఖమనే మాటే ఉండదు. ఎప్పుడూ అకాల మృత్యువు జరగదు. అక్కడ మృత్యువంటే భయపడరు. ఇచ్చట ఎంతో భయపడ్తారు, ఏడుస్తారు. మీరు వెళ్లి యువరాజులుగా అవుతారు, అక్కడ చాలా ఖుషీ ఉంటుంది. ఇంద్రజాలికుడు, వ్యాపారి, రత్నాకరుడని శివపరమాత్మను అంటారు. ఇటువంటి రాకుమారులుగా అవుతారని మీకు కూడా సాక్షాత్కారము చేయిస్తాను. ఈరోజుల్లో సాక్షాత్కారాల పాత్రను బాబా నిలిపేశారు. దాని వలన నష్టము జరుగుతోంది. ఇప్పుడు బాబా జ్ఞానము ద్వారా మీకు సద్గతిని కలుగజేస్తారు. మీరు మొదట సుఖధామములోకి వెళ్తారు. ఇప్పుడు దుఃఖధామములో ఉన్నాము. ఆత్మయే జ్ఞానాన్ని ధారణ చేస్తుందని మీకు తెలుసు. కనుక బాబా చెప్తున్నారు - మిమ్ములను మీరు ఆత్మ అని తెలుసుకోండి. ఆత్మలోనే మంచి లేక చెడు సంస్కారాలు ఉంటాయి. ఒకవేళ సంస్కారాలు శరీరములోనే ఉండి ఉంటే శరీరముతో పాటు అవి కూడా భస్మమైపోవాలి. శివబాబా ఆత్మలైన మేము ఈ శరీరము ద్వారా చదువుకుంటున్నామని మీరంటారు. ఇది కొత్త విషయము కదా. ఆత్మలైన మనందరినీ శివబాబా చదివిస్తున్నారు. ఈ విషయము పక్కా పక్కాగా గుర్తుండాలి. ఆత్మలైన మనందరికీ వారే తండ్రి, టీచర్ కూడా అయినారు. తండ్రి స్వయంగా చెప్తున్నారు - నాకు నా స్వంత శరీరము లేదు. నేను కూడా ఆత్మనే కానీ నన్ను పరమాత్మ అని అంటారు. ఆత్మయే అన్ని పనులు చేస్తుంది, అయితే శరీరము పేరు మాలిపోతుంది. ఆత్మ ఆత్మనే, నేను పరమాత్మను. మీ వలె పునర్జన్మలు తీసుకోను. ఇతనిలో ప్రవేశించి మీకు వినిపించే పాత్రయే నాకు(శివబాబా) ద్రామాలో ఉంది. కనుక ఇతనిని భాగ్యశాలి రథసుని, సాత పిస్సె అని కూడా అంటారు. శివబాబా కూడా 'సాత లాంగ్ బూట్' తొడుక్కున్నారని అంటారు. తండ్రి అంటున్నారు - "నేను ఇతని అనేక జన్మల చివరిలో ప్రవేశించాను, మొట్టమొదట ఇతడు 'తత్త్వమ్' గా తయారవుతాడు," మీరు నా కంటే యువకులు, నా కంటే బాగా చదివి ఉన్నత పదవి పొందుకోవాలని ఈ బాబా అంటున్నాడు. నా జతలో శివబాబా ఉన్నారు కావున మాకు మాటిమాటికి వారే గుర్తుకు వస్తారు. శివబాబా నాతో పాటు నిదురించను కూడా నిద్రిస్తారు. కానీ బాబా నన్ను కౌగలించుకోలేరు. మిమ్ములను కౌగలించుకుంటారు. మీరు భాగ్యశాలురు కదా! శివబాబా అప్పుగా తీసుకొన్న శరీరమును మీరు కౌగలించుకోగలరు. నేను ఎలా కౌగలించుకోగలను! నాకు ఈ భాగ్యము కూడా లేదు. అందుకే మీరు భాగ్యశాలి నక్షత్రాలని గాయనము చేయబడ్డారు. పిల్లలు సదా అదృష్టవంతులుగా ఉంటారు. తండ్రి తన ధనాన్ని పిల్లలకు ఇచ్చేస్తారు. అందువలన మీరు 'అదృష్ట నక్షత్రాలు' కదా! శివబాబా కూడా - మీరు నా కంటే భాగ్యశాలురని అంటారు. మిమ్ములను చదివించి విశ్వాధికారులుగా చేస్తాను. నేను అలా కాజాలను. మీరు బ్రహ్మాండానికి కూడా యజమానులుగా అవుతారు కాకపోతే ఇక నా వద్ద 'దివ్యదృష్టి' అనే తాళంచెవి ఉంది. నేను జ్ఞానసాగరుడను. మిమ్ములను కూడా

మాస్టర్ జ్ఞానసాగరులుగా తయారుచేస్తాను. మీరు ఈ పూర్తి చక్రమును తెలుసుకొని చక్రవర్తి మహారాజు - చక్రవర్తి మహారాజులుగా అవుతారు. నేను అలా కాను. వృద్ధాప్యము వచ్చినప్పుడు 'విల్' (వీలునామా) వ్రాసి పిల్లలకు ఇచ్చి స్వయంగా వానప్రస్థములోకి వెళ్ళిపోతారు. పూర్వము ఇలా జరిగేది. ఈ సమయములో మోహము వలన వదలలేరు. "నేను ఇతనిలోనే ప్రవేశించి పిల్లలైన మిమ్ములను ముక్త నుండి పుష్కలుగా, విశ్వాధిపతులుగా చేసి అర్ధకల్పానికి సదా సుఖీలుగా తయారుచేసి నేను వానప్రస్థములోకి వెళ్ళిపోతాను" అని పారలౌకిక తండ్రి చెప్తున్నారు. ఆ విషయాలన్నీ శాస్త్రాలలో లేవు. సన్యాసులు, ఉదాసీనులు శాస్త్రాలలోని విషయాలను వినిపిస్తారు. తండ్రి అయితే జ్ఞానసాగరులు. ఈ వేద శాస్త్రాలన్నీ భక్తిమార్గములోని సామగ్రి, నేను ఒక్కరిని మాత్రమే జ్ఞానసాగరుడనని వారు స్వయంగా చెప్తున్నారు. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్థులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. ఈ కనులకు కనిపించేదంతా శరీర సహితంగా అన్నీ భస్మమైపోతాయి. అందువలన మీ సర్వస్వమూ సఫలము చేసుకోవాలి.
2. తండ్రి నుండి సంపూర్ణ వారసత్వము తీసుకునేందుకు చదువు చదువుకోవాలి. సదా మీ అదృష్టాన్ని స్మృతిలో ఉంచుకొని బ్రహ్మాండానికి మరియు విశ్వానికి అధిపతులుగా తయారవ్వాలి.

**వరదానము:-** "పరస్పరములో స్నేహాన్ని ఇచ్చి పుచ్చుకొనుట ద్వారా అందరినీ

**సహయోగులుగా చేసుకొను సఫలతామూర్తీ భవ "**

ఇప్పుడు జ్ఞానమును ఇచ్చి పుచ్చుకునే స్థితిని దాటేశారు, ఇప్పుడు స్నేహాన్ని ఇచ్చి పుచ్చుకోండి. ఎవరు మీ ముందుకు వచ్చినా, మీ సంబంధములోకి వచ్చినా వారికి స్నేహాన్నిచ్చి తీసుకోవాలి. అటువంటివారిని సర్వుల స్నేహి ఆత్మలని, లవ్ లీ ఆత్మలని అంటారు. అజ్ఞానులకు జ్ఞాన దానమివ్వాలి. కానీ బ్రాహ్మణ పరివారములో ఈ దానాన్నిచ్చే మహాదానులుగా కండి. సంకల్పములో కూడా ఎవ్వరి పట్లనైనా స్నేహము తప్ప ఇతరమేదియూ ఉత్తన్నమవ్వరాదు. సర్వుల పట్ల స్నేహముంటే స్నేహానికి రెస్టాన్స్ గా సహయోగము, సహయోగానికి ఫలితంగా సఫలత ప్రాప్తి అవుతుంది.

**సోగ్స్ :-** " ఒక్క సెకండులో వ్యర్థ సంకల్పాలకు ఫుల్ స్టాప్ పెట్టడమే తీవ్ర పురుషార్థము "